

وَاللَّهُ يَعْلَمُ مَا تَصْنَعُونَ ۝ وَلَا يَجِدُ أَهْلَ الْكِتَابَ إِلَّا إِلَيْنَا^۱
هُنَّ أَحْسَنُ ۝ إِلَّا الَّذِينَ ظَلَمُوا مِنْهُمْ وَقُولُوا أَمْنًا إِلَيْنَا^۲ أُنْزَلَ
إِلَيْنَا وَأُنْزَلَ إِلَيْكُمْ وَالهُنَّا وَالْهُكْمُ وَإِنَّا جُنْهُ لَهُ مُسْلِمُونَ ۝

اللہ جانتا ہے جو کچھ تم کرتے ہو۔ اور اہل کتاب [۸۰] سے بحث نہ کرو مگر عدمہ طریقہ سے ۔ سوائے ان لوگوں کے جوان میں سے ظالم ہوں [۸۱] ۔ اور ان سے کہو کہ ”ہم ایمان لائے ہیں اس چیز پر بھی جو ہماری طرف بھیجی گئی ہے اور اس چیز پر بھی جو تمہاری طرف بھیجی گئی تھی، ہمارا خدا اور تمہارا خدا ایک ہی ہے اور ہم اُسی کے مسلم (فرماں بردار) ہیں۔“ [۸۲]

کرنے سے زیادہ بڑی چیز ہے۔ قرآن میں اللہ تعالیٰ کا ارشاد ہے کہ فَادْكُرُونَى آذْكُرُكُمْ (البقرہ، آیت ۱۵۲) ”تم مجھے یاد کرو، میں تمہیں یاد کروں گا۔“ پس جب بندہ نماز میں اللہ کو یاد کرے گا تو الحمالہ اللہ بھی اس کو یاد کرے گا۔ اور یہ فضیلت کہ اللہ کسی بندے کو یاد کرے، اس سے بزرگ تر ہے کہ بندہ اللہ کو یاد کرے۔ {چو تھا مطلب یہ ہے کہ } اللہ تعالیٰ کی یاد نماز تک محدود نہیں ہے، بلکہ {ہر عمل خیر چوں کہ } اللہ کی یاد ہی کا نتیجہ ہوتا ہے اس لیے یادِ الہی ایک مومن کی پوری زندگی پر حاوی ہوتی ہے۔

[۸۰] واضح رہے کہ آگے چل کر اسی سورہ میں بھرتوں کی تلقین کی جا رہی ہے۔ اس وقت جس ہی ایک ایسا امن تھا جہاں مسلمان بھرتوں کے جاسکتے تھے۔ اور جس پر اس زمانے میں عیسائیوں کا غلبہ تھا۔ اس لیے ان آیات میں مسلمانوں کو ہدایات دی جا رہی ہیں کہ اہل کتاب سے جب سابقہ پیش آئے تو ان سے دین کے معاملہ میں بحث و کلام کا کیا انداز اختیار کریں۔

[۸۱] یعنی مباحثہ معقول دلائل کے ساتھ، مہذب و شاستر زبان میں، اور افہام و تفہیم کی اپریٹ میں ہونا چاہیے تاکہ جس شخص سے بحث کی جا رہی ہو اس کے خیالات کی اصلاح ہو سکے۔ مبلغ کو فکر اس بات کی ہونی چاہیے کہ وہ مخاطب کے دل کا دروازہ کھول کر حق بات اس میں اتنا رہے اور اسے راہ راست پر لائے۔ اس کو ایک پبلو ان کی طرح نہیں لڑنا چاہیے جس کا مقصد اپنے مدد مقابل کو نیچا دکھانا ہوتا ہے۔ بلکہ اس کو ایک حکیم کی طرح چارہ گری کرنی چاہیے جو مریض کا علاج کرتے ہوئے ہر وقت یہ بات ملحوظ رکھتا ہے کہ اس کی اپنی کسی غلطی سے مریض کا مرض اور زیادہ بڑھنے جائے، اور اس امر کی پوری کوشش کرتا ہے کہ کم سے کم تکلیف کے ساتھ مریض شفا یاب ہو جائے۔ یہ ہدایت اس مقام پر تو موقع کی مناسبت سے اہل کتاب کے ساتھ مباحثہ کرنے کے معاملہ میں دی گئی ہے، مگر یہ اہل کتاب کے لیے مخصوص نہیں ہے بلکہ تبلیغ دین کے باب میں ایک عام ہدایت ہے جو قرآن مجید میں جلد گدی گئی ہے۔ {مثال کے طور پر ملاحظہ ہو} (سورۃ النحل آیت ۱۲۵، حم اسجدہ، آیت ۳۳ اور الہمومون، آیت ۹۶۔ الاعراف، آیت ۱۹۹، ۲۰۰)

[۸۲] یعنی جو لوگ ظلم کا رویہ اختیار کریں ان کے ساتھ ان کے ظلم کی نوعیت کے لحاظ سے مختلف رویہ بھی اختیار کیا جاسکتا ہے۔ مطلب یہ ہے کہ ہر وقت ہر حال میں اور ہر طرح کے لوگوں کے مقابلہ میں نرم و شیریں ہی نہ بننے رہنا چاہیے کہ دنیا و اعلیٰ حق کی شرافت کو کمزوری اور مسکنت بمحض بیٹھے۔ اسلام اپنے پیروؤں کو شاشنگی، شرافت اور معمولیت تو ضرور سکھاتا ہے مگر عاجزی و مسکینی نہیں سکھاتا کہ وہ ہر ظالم کے لیے زم چارہ بن کر رہیں۔

[۸۳] ان فکرتوں میں اللہ تعالیٰ نے خود اس عدمہ طریقہ بحث کی طرف رہنمائی فرمائی ہے جسے تبلیغ حق کی خدمت انجام دینے والوں کو اختیار کرنا چاہیے۔ اس میں یہ سکھایا گیا ہے کہ جس شخص سے تمہیں بحث کرنی ہو اس کی گمراہی کو بحث کا نقطہ آغاز نہ بناو، بلکہ

وَكَذَلِكَ أَنْزَلْنَا إِلَيْكَ الْكِتَابَ طَفَالَذِينَ أَتَيْنَاهُمُ الْكِتَابَ
يُؤْمِنُونَ بِهِ وَمَنْ هُوَ لَاءُ مَنْ يُؤْمِنُ بِهِ وَمَا يَجْعَلُ حَدًّا بِاِنْتِنَا
إِلَّا الْكُفَّارُونَ ۝ وَمَا كُنْتَ تَشْلُو أَمْنَ قَبْلِهِ مِنْ كِتَابٍ وَلَا
تَخْطُلْهُ بِيَمِينِكَ إِذَا لَأْرَتَابَ الْمُبْطَلُونَ ۝ بَلْ هُوَ آيَاتٌ بَيِّنَاتٌ فِي

(اے نبی) ہم نے اسی طرح تمہاری طرف کتاب نازل کی ہے، [۸۳] اس لیے وہ لوگ جن کو ہم نے پہلے کتاب دی تھی وہ اس پر ایمان لاتے ہیں، [۸۴] اور ان لوگوں میں سے بھی بہت سے اس پر ایمان لارہے ہیں، [۸۵] اور ہماری آیات کا انکار صرف کافر ہی کرتے ہیں۔ [۸۶]

(اے نبی) تم اس سے پہلے کوئی کتاب نہیں پڑھتے تھے اور نہ اپنے ساتھ سے لکھتے تھے، اگر ایسا ہوتا تو باطل پرست لوگ شک میں پڑسکتے تھے۔ [۸۷] دراصل یہ روشن نشانیاں ہیں اُن لوگوں کے دلوں میں

بات اس سے شروع کرو کر حق و صداقت کے وہ کوئی سے اجزاء ہیں جو تمہارے اور اس کے درمیان مشترک ہیں۔ پھر انہی متفق علیہ امور سے استدلال کر کے مخاطب کو یہ سمجھانے کی کوشش کرنی چاہیے کہ جن امور میں تمہارے اور اس کے درمیان اختلاف ہے ان میں تمہارا مسلک متفق علیہ بنیادوں سے مطابقت رکھتا ہے اور اس کا مسلک ان سے متضاد ہے۔

[۸۲] اس کے دو مطلب ہو سکتے ہیں۔ ایک یہ کہ جس طرح پہلے انبیاء پر ہم نے کتابیں نازل کی تھیں اُسی طرح اب یہ کتاب تم پر نازل کی ہے۔ دوسرا یہ کہ ہم نے اسی تعلیم کے ساتھ یہ کتاب نازل کی ہے کہ ہماری پچھلی کتابوں کا انکار کر کے نہیں بلکہ ان سب کا اقرار کرتے ہوئے اسے مانا جائے۔

[۸۵] سیاق و سبق خود بتارہا ہے کہ اس سے مراد تمام اہل کتاب نہیں ہیں بلکہ وہ اہل کتاب ہیں جن کو کتب الہیہ کا صحیح علم و فہم نصیب ہوا تھا اور جو حقیقی معنی میں اہل کتاب تھے۔

[۸۶] ”ان لوگوں“ کا اشارہ اہل عرب کی طرف ہے۔ مطلب یہ ہے کہ حق پسند لوگ ہر جگہ اس پر ایمان لارہے ہیں خواہ وہ اہل کتاب میں سے ہوں یا غیر اہل کتاب میں سے۔

[۸۷] یہاں کافر سے مراد وہ لوگ ہیں جو اپنے تقصبات کو چھوڑ کر حق بات ماننے کے لیے تیار نہیں ہیں، یا وہ جو اپنی خواہشات نفس اور اپنی بے لگام آزادیوں پر پابندیاں قبول کرنے سے بھی چراتے ہیں اور اس بنا پر حق کا انکار کرتے ہیں۔

[۸۸] یہ نبی ﷺ کی نبوت کے ثبوت میں وہی استدلال ہے جو اس سے پہلے سورہ یونس اور سورہ فصلص میں گزر چکا ہے۔

(ملاحظہ ہو، تفسیر سورہ یونس، حاشیہ ۲۱ تفسیر سورہ فصلص، حاشیہ ۲۳، ۱۰۹)

اس آیت میں استدلال کی بنیاد یہ ہے کہ نبی ﷺ اُن پڑھتے تھے۔ آپ کے اہل وطن اور رشتہ و برادری کے لوگ اس بات سے خوب واقف تھے کہ آپ نے عمر بھرنے کی وجہ کوئی کتاب پڑھی، نہ کبھی قلم ہاتھ میں لیا۔ اس امر واقعہ کو پیش کر کے اللہ تعالیٰ فرماتا ہے کہ یا اس بات کا کھلا ہوا ثبوت ہے کہ کتب آسمانی کی تعلیمات، انبیاء سماقین کے حالات، مذاہب وادیاں کے عقائد، قدیم قوموں کی تاریخ، اور

صُدُورِ الَّذِينَ أَوْتُوا الْعِلْمَ وَمَا يَجُدُّ بِأَيْتِنَا إِلَّا الظَّلِمُونَ ۝
وَقَاتُوا الْوَلَّا أُنزَلَ عَلَيْهِ آيَتٌ مِّنْ رَّبِّهِ قُلْ إِنَّمَا الْآيَتُ عِنْدَ اللَّهِ
وَإِنَّمَا أَنَّدِيرُ مُبِينٍ ۝ أَوْلَمْ يَكْفِهِمْ أَنَّا أَنْزَلْنَا عَلَيْكَ الْكِتَبَ يُتَلَى

جنہیں علم بخشا گیا ہے،^[۸۹] اور ہماری آیات کا انکار نہیں کرتے مگر وہ جو ظالم ہیں۔ یہ لوگ کہتے ہیں کہ ”کیوں نہ اتاری گئیں اس شخص پر نشانیاں^[۹۰] اس کے رب کی طرف سے؟“ کہو ”نشانیاں تو اللہ کے پاس ہیں، اور میں صرف خبردار کرنے والا ہوں کھول کھول کر۔“ اور کیا ان لوگوں کے لیے یہ (نشانی) کافی نہیں ہے کہ ہم نے تم پر کتاب نازل کی جو انھیں پڑھ کر سنائی جاتی ہے؟^[۹۱]

تمدن و اخلاق و معیشت کے اہم مسائل پر حس و سین اور گہرے علم کا اظہار اس ائمہ کی زبان سے ہو رہا ہے یہ اس کو وہی کے سوکھی دوسرا ذریعہ سے حاصل نہیں ہو سکتا تھا۔ اگر اس کو نوشت و خواند کا علم ہوتا اور لوگوں نے کبھی اسے کتابیں پڑھتے اور مطالعہ و تحقیق کرتے دیکھا ہوتا تو باطل پرستوں کے لیے یہ شک کرنے کی پکجھ بنیاد ہو بھی سکتی تھی کہ یہ علم وحی سے نہیں بلکہ اخذ و اکتساب سے حاصل کیا گیا ہے۔ لیکن اس کی امتیت نے تو ایسے کسی شک کے لیے برائے نام بھی کوئی بنیاد باقی نہیں چھوڑی ہے۔

[۸۹] یعنی ایک ائمہ کا قرآن جیسی کتاب پیش کرنا اور یا کیک اُن غیر معمولی کمالات کا مظاہرہ کرنا جن کے لیے کسی سابقہ تیاری کے آثار بھی کسی کے مشاہدے میں نہیں آئے، یہی دانش و تہذیب رکھنے والوں کی نگاہ میں اس کی پیغمبری پر دلالت کرنے والی روشن ترین نشانیاں ہیں۔ دنیا کی تاریخی ہستیوں میں سے جس کے حالات کا بھی جائزہ لیا جائے، آدمی اُس کے اپنے ماحول میں اُن اسباب کا پتہ چلا سکتا ہے جو اس کی شخصیت بنا نے اور اس سے ظاہر ہونے والے کمالات کے لیے اس کو تیار کرنے میں کار فرماتھے۔ لیکن محمد ﷺ کی شخصیت جن حیرت انگیز کمالات کی مظہر تھی اُن کا کوئی مأخذ آپ کے ماحول میں تلاش نہیں کیا جاسکتا۔ یہی حقیقت ہے جس کی بنیاد پر یہاں فرمایا گیا ہے کہ محمد کی ذات ایک نشانی نہیں بلکہ بہت سی روشن نشانیوں کا مجموعہ ہے۔ جو لوگ علم رکھنے والے ہیں وہ ان نشانیوں کو دیکھ کر اپنے دلوں میں قائل ہو گئے ہیں کہ یہ شان ایک پیغمبر ہی کی ہو سکتی ہے۔

[۹۰] یعنی مجرمات جنہیں دیکھ کر یقین آئے کہ واقعی محمد ﷺ اللہ کے نبی ہیں۔

[۹۱] یعنی ائمہ ہونے کے باوجود تم پر قرآن جیسی کتاب کا نازل ہونا، کیا یہ بجاۓ خود اتنا بڑا مجرمہ نہیں ہے کہ تمہاری رسالت پر یقین لانے کے لیے یہ کافی ہو؟ اس کے بعد بھی کسی اور مجرمے کی ضرورت باقی رہ جاتی ہے؟ دوسرے مجرمے تو جنہوں نے دیکھے ان کے لیے وہ مجرمے تھے۔ مگر یہ مجرمہ تو ہر وقت تمہارے سامنے ہے۔ تمہیں آئے دن پڑھ کر سنایا جاتا ہے۔ تم ہر وقت اسے دیکھ سکتے ہو۔

قرآن مجید کے اس بیان و استدلال کے بعد ان لوگوں کی جسارت حیرت انگیز ہے جو نبی ﷺ کو خواندہ ثابت کرنے کی کوشش کرتے ہیں۔ حالانکہ یہاں قرآن صاف الفاظ میں حضور کے ناخواندہ ہونے کو آپ کی نبوت کے حق میں ایک طاقت و رثبوت کے طور پر پیش کر رہا ہے۔ جن روایات کا سہارا لے کر یہ دعویٰ کیا جاتا ہے کہ حضورؐ کھلے پڑھتے تھے، یا بعد میں آپؐ نے لکھنا پڑھنا سیکھ لیا تھا وہ اول تو پہلی ہی نظر میں رد کردینے کے لائق ہیں کیونکہ قرآن کے خلاف کوئی روایت بھی قابل قبول نہیں ہو سکتی۔ پھر وہ بجاۓ خود بھی اتنی کمزور ہیں کہ ان پر کسی استدلال کی بنیاد قائم نہیں ہو سکتی۔ ان میں سے ایک، بخاری کی یہ روایت ہے کہ صلح حدیبیہ کا معاهدہ جب لکھا جاری تھا تو کفار مکہ کے نمائندے نے رسول اللہ ﷺ کے نام کے ساتھ رسول اللہ لکھنے جانے پر اعتراض کیا۔ اس پر حضورؐ نے کاتب (یعنی حضرت علیؓ) کو

۶۷ عَلَيْهِمْ إِنَّ فِي ذَلِكَ لُرْجَمَةٌ وَذِكْرًا لِقَوْمٍ يَؤْمِنُونَ قُلْ
كَفَى بِاللَّهِ بَيْنِي وَبَيْنَكُمْ شَهِيدًا يَعْلَمُ مَا فِي السَّمَاوَاتِ وَالْأَرْضِ
وَالَّذِينَ أَمْنَوْا بِالْبَاطِلِ وَكَفَرُوا بِاللَّهِ لَا أُولَئِكَ هُمُ الْخَسِرُونَ ۵۲
وَيَسْتَعِجِلُونَكَ بِالْعَذَابِ وَلَوْلَا أَجَلٌ مُسَمٌّ لَجَاءَهُمُ الْعَذَابُ

درحقیقت اس میں رحمت ہے اور نصیحت اُن لوگوں کے لیے جو ایمان لاتے ہیں [۹۲] (اے نبی) کہو کہ ”میرے اور تمہارے درمیان اللہ کوہی کے لیے کافی ہے۔ وہ آسمانوں اور زمین میں سب کچھ جانتا ہے۔ جو لوگ باطل کو مانتے ہیں اور اللہ سے کفر کرتے ہیں وہی خسارے میں رہنے والے ہیں۔“ یہ لوگ تم سے عذاب جلدی لانے کا مطالبہ کرتے ہیں۔ [۹۳] اگر ایک وقت مقرر نہ کر دیا گیا ہوتا تو ان پر عذاب آچکا ہوتا۔

حکم دیا کہ اچھا رسول اللہ کا الفاظ کاٹ کر محمد بن عبد اللہ لکھو۔ حضرت علیؑ نے لفاظ رسول اللہ کاٹنے سے انکار کر دیا۔ اس پر حضورؐ نے ان کے ہاتھ سے قلم لے کر وہ الفاظ خود کاٹ دیے اور محمد بن عبد اللہ لکھو دیا۔

لیکن یہ روایت براء بن عازبؓ سے بخاری میں چار جگہ اور مسلم میں دو جگہ وارو ہوئی ہے اور ہر جگہ الفاظ مختلف ہیں۔

روایات کا یہ اضطراب صاف بتارہا ہے کہ فتح کے راویوں نے حضرت براء بن عازب رضی اللہ عنہ کے الفاظ جوں کے توں نقل نہیں کیے ہیں، اس لیے ان میں سے کسی ایک کی نقل پر بھی ایسا مکمل اعتدال نہیں کیا جاسکتا کہ یقین طور پر یہ کہا جائے کہ حضورؐ نے ”محمد بن عبد اللہ“ کے الفاظ اپنے دست مبارک ہی سے لکھے تھے۔ ہو سکتا ہے کہ صحیح صورت واقعیہ ہو کہ جب حضرت علیؑ نے ”رسول اللہ“ کا الفاظ منانے سے انکار کر دیا تو آپؐ نے اس کی جگہ ان سے پوچھ کر یہ لفاظ اپنے ہاتھ سے منداہیا ہو اور پھر ان سے یا کسی دوسرے کا تب سے ابن عبد اللہ کے الفاظ لکھوادیے ہوں۔ دوسری روایات سے معلوم ہوتا ہے کہ اس موقع پر صلح نامہ دو کا تب لکھ رہے تھے۔ ایک حضرت علیؑ، دوسرے محمد بن مسلمؑ (فتح الباری، جلد ۵، ص ۲۱)۔ اس لیے یہ امر بعد نہیں ہے کہ جو کام ایک کا تب نہ کیا تھا وہ دوسرے کا تب سے لے لیا گیا ہو۔ تاہم اگر واقعہ بھی ہو کہ حضورؐ نے اپنا نام اپنے ہی دست مبارک سے لکھا ہو، تو ایسی مثلیں دنیا میں بکثرت پائی جاتی ہیں کہ ان پڑھ لوگ صرف اپنا نام لکھنا سیکھ لیتے ہیں، باقی کوئی چیز نہ پڑھ سکتے ہیں نہ لکھ سکتے ہیں۔

دوسری روایت جس کی بنا پر نبی ﷺ کے خواندہ ہونے کا دعویٰ کیا گیا ہے مجاہد سے ابن ابی شیبہ اور عمر بن شہب نے نقل کی ہے۔ اس کے الفاظ یہ ہیں کہ ما مات رسول اللہ ﷺ حتیٰ کتب و فرق رسول اللہ ﷺ اپنی وفات سے پہلے لکھا پڑھنا سیکھ چکے تھے۔ لیکن سنداً بہت ضعیف روایت ہے جیسا کہ حافظ ابن کثیر فرماتے ہیں فضعیف لا اصل له۔ ظاہر ہے کہ ایسی کمزور روایتوں کی بنیاد پر کوئی ایسی بات قبل تسلیم نہیں ہو سکتی جو مشہور و معروف واقعات کی تردید کرتی ہو۔

[۹۲] یعنی بلاشبہ اس کتاب کا نزول اللہ تعالیٰ کی بہت بڑی مہربانی ہے اور یہ بندوں کے لیے بڑی پسند و نصیحت پر مشتمل ہے، مگر اس کا فائدہ صرف وہی لوگ اٹھاسکتے ہیں جو اس پر ایمان لائیں۔

[۹۳] یعنی بار بار چیخ کے انداز میں مطالبہ کر رہے ہیں کہ اگر تم رسول ہو اور ہم واقعی حق کو جھٹا رہے ہیں تو ہم پر وہ عذاب کیوں نہیں لے آتے جس کے ڈراوے تم ہمیں دیا کرتے ہو۔

وَلِيَاٰتِهِمْ بَعْثَةً وَهُمْ لَا يَشْعُرُونَ ۝ يَسْتَعِجِلُونَكَ بِالْعَذَابِ
وَإِنَّ جَهَنَّمَ لِمُحِيطَةٍ إِلَّا كُفَّارُهُنَّ لَّا يَوْمَ يَغْشِهِمُ الْعَذَابُ مِنْ
فَوْقِهِمْ وَمِنْ تَحْتِ أَرْجُلِهِمْ وَيَقُولُ ذُوقُوا مَا كُنْتُمْ تَعْمَلُونَ ۝
يُعِبَادِيَ اللَّذِينَ آمَنُوا إِنَّ أَرْضِي وَاسِعَةٌ فَإِيَّاهُ فَاعْبُدُوهُنَّ ۝
كُلُّ نَفْسٍ ذَآئِقَةُ الْهُوتِ فَتُهْرَبُ إِلَيْنَا تُرْجَعُونَ ۝ وَالَّذِينَ آمَنُوا
وَعَمِلُوا الصِّلَاةَ لِنِبْوَتِهِمْ مِنَ الْجَنَّةِ غُرْفًا تَجْرِي مِنْ
تَحْتِهَا الْأَنْهَرُ خَلِدِينَ قِيمَهَا طَعْمَ أَجْرِ الْعَمِيلِينَ ۝ الَّذِينَ

اور یقیناً (اپنے وقت پر) وہ آ کر رہے گا اچانک، اس حال میں کہ انھیں خبر بھی نہ ہوگی۔ یہ تم سے عذاب جلدی لانے کا مطالبہ کرتے ہیں، حالانکہ جہنم ان کافروں کو گھیرے میں لے چکی ہے (اور انھیں پتہ چلے گا) اس روز جب کہ عذاب انھیں اوپر سے بھی ڈھانک لے گا اور پاؤں کے نیچے سے بھی اور کہہ گا کہ اب چکھومزا ان کرتو توں کا جو تم کرتے تھے۔ اے میرے بندو جو ایمان لائے ہو، میری زمین وسیع ہے، پس تم میری ہی بندگی بجالاؤ۔ [۹۳] ہر تنفس کو موت کا مزا چکھنا ہے، پھر تم سب ہماری طرف ہی پلٹا کر لائے جاؤ گے [۹۴] جو لوگ ایمان لائے ہیں اور جہنوں نے نیک عمل کیے ہیں ان کو ہم جنت کی بلند و بالا عمارتوں میں رکھیں گے جن کے نیچے نہریں بہتی ہوں گی، وہاں وہ ہمیشہ رہیں گے، کیا ہی عمدہ اجر ہے عمل کرنے والوں کے لیے [۹۵] ان لوگوں کے لیے

[۹۳] یہ اشارہ ہے مجرمت کی طرف۔ مطلب یہ ہے کہ اگر کسے میں خدا کی بندگی کرنی مشکل ہو رہی ہے تو مک چھوڑ کر نکل جاؤ، خدا کی زمین نگنہیں ہے۔ جہاں بھی تم خدا کے بندے بن کر رہ سکتے ہو وہاں چلے جاؤ۔ تم کو قوم و وطن کی نہیں بلکہ اپنے خدا کی بندگی کرنی چاہیے۔ یہ آیت اس باب میں بالکل صریح ہے کہ ایک سچا خدا پرست انسان محبت قوم و وطن تو ہو سکتا ہے مگر قوم پرست اور وطن پرست نہیں ہو سکتا۔ اس کے لیے خدا کی بندگی ہر چیز سے عزیز تر ہے جس پر دنیا کی ہر چیز کو وہ قربان کر دے گا مگر اسے دنیا کی کسی چیز پر بھی قربان نہ کرے گا۔

[۹۴] یعنی جان کی فکر نہ کرو۔ یہ تو بھی نہ کہی جانی ہی ہے۔ ہمیشہ رہنے کے لیے تو کوئی بھی دنیا میں نہیں آیا ہے۔ لہذا تمہارے لیے فکر کے لاکن مسئلہ نہیں ہے کہ اس دنیا میں جان کیسے بچائی جائے، بلکہ اصل لاکن فکر مسئلہ یہ ہے کہ ایمان کیسے بچایا جائے اور خدا پرستی کے تقاضے کس طرح پورے کیے جائیں۔ آخر کار تمہیں پلٹ کر ہماری طرف ہی آتا ہے۔ اگر دنیا میں جان بچانے کے لیے ایمان کو کو کر آئے تو اس کا نتیجہ کچھ اور ہو گا، اور ایمان بچانے کے لیے جان کھواؤے تو اس کا نتیجہ کچھ دوسرا ہو گا۔

[۹۵] یعنی اگر ایمان اور نیکی کے راست پر چل کر بالفرض تم دنیا کی ساری نعمتوں سے محروم بھی رہ گئے تو یقین رکھو کہ اس کی تلافی بہر حال ہوگی اور زیستی تلافی ہی نہ ہوگی بلکہ بہترین اجر نصیب ہو گا۔

صَبَرُوا وَعَلَى رَبِّهِمْ يَتَوَكَّلُونَ ﴿٦﴾ وَكَائِنُ مِنْ دَآبَةِ لَا تَحْمِلُ
رِزْقَهَا قَاتِلُ اللَّهِ يَرْزُقُهَا وَإِنَّا لَكُمْ بِهِ شَهِيدٌ وَهُوَ السَّمِيعُ الْعَلِيمُ ﴿٧﴾ وَلَيْسُ

جنہوں نے صبر کیا ہے^[۹۷] اور جو اپنے رب پر بھروسا کرتے ہیں^[۹۸] کتنے ہی جانور ہیں جو اپنا رزق اٹھائے نہیں پھرتے، اللہ ان کو رزق دیتا ہے اور تمہارا رازق بھی وہی ہے، وہ سب کچھ سنتا اور جانتا ہے^[۹۹] اگر تم^[۱۰۰]

[۹۷] یعنی جو ہر طرح کی مشکلات اور مصائب اور نقصانات اور اذیتوں کے مقابلے میں ایمان پر قائم رہے ہیں۔

[۹۸] یعنی جو اسباب دنیوی سے قطع نظر کر کے محض اپنے رب کے بھروسے پر ایمان کی خاطر ہر خطہ سنبھلے اور ہر طاقت سے گمرا جانے کے لیے تیار ہو گئے، اور وقت آیا تو گھر بارچھوڑ کر نکل کھڑے ہوئے۔ جنہوں نے اپنے رب پر یہ اعتماد کیا کہ ایمان اور نیکی پر قائم رہنے کا اجر اس کے ہاں بھی ضائع نہ ہوگا۔

[۹۹] یعنی بھرت کرنے میں تمہیں فکر جان کی طرح فکر روزگار سے بھی پریشان نہ ہونا چاہیے۔ آخر یہ بے شمار چرند پرند اور آبی حیوانات جو تمہاری آنکھوں کے سامنے ہوا اور خشکی اور پانی میں پھر رہے ہیں، ان میں سے کون اپنا رزق اٹھائے پھرتا ہے؟ اللہ ہی تو ان سب کو پال رہا ہے۔ لہذا تم یہ سوچ کر ہمت نہ ہارو کہ اگر ایمان کی خاطر گھر بارچھوڑ کر نکل گئے تو کھائیں گے کہاں سے۔ اللہ جہاں سے اپنی بے شمار خلائق کو رزق دے رہا ہے، تمہیں بھی دے گا۔

ٹھیک یہی بات ہے جو سیدنا مسیح علیہ السلام نے اپنے حواریوں سے فرمائی تھی۔ انہوں نے فرمایا:

”کوئی آدمی دو ماں کوں کی خدمت نہیں کر سکتا۔ تم خدا اور دولت دونوں کی خدمت نہیں کر سکتے۔ اس لیے میں کہتا ہوں کہ اپنی جان کی فکر نہ کرنا کہ ہم کیا کھائیں گے یا کیا پہنیں گے، اور نہ اپنے بدن کی کہ کیا پہنیں گے۔ کیا جان خواراک سے اور بدن پوشک سے بڑھ کر نہیں؟ ہوا کے پرندوں کو دیکھو کہ نہ بوتے ہیں نہ کھاتے ہیں، نہ کوٹھوں میں جمع کرتے ہیں۔ پھر بھی تمہارا آسمانی باپ ان کو کھلاتا ہے۔ کیا تم ان سے زیادہ قد رہنیں رکھتے... اور پوشک کے لیے کیوں فکر کرتے ہو؟ جنگلی سون کے درختوں کو غور سے دیکھو کہ وہ کس طرح بڑھتے ہیں۔ وہ نہ محنت کرتے ہیں نہ کاتتے ہیں، پھر بھی میں تم سے کہتا ہوں کہ سلیمان بھی باوجود اپنی ساری شان و شوکت کے ان میں سے کسی کے مانند ملتیں نہ تھا۔ اس لیے فکر مند نہ ہو کہ ہم کیا کھائیں گے یا کیا پہنیں گے۔ تمہارا آسمانی باپ جانتا ہے کہ تم ان سب چیزوں کے محتاج ہو۔ تم پہلے اس کی بادشاہی اور اس کی راست بازی کی حلاش کرو۔ یہ سب چیزوں بھی تمہیں مل جائیں گی۔“ (متی۔ باب ۲۔ آیات ۲۲-۳۳)

قرآن اور انجیل کے ان ارشادات کا پس منظر ایک ہی ہے۔ دعوت حق کی راہ میں ایک مرحلہ ایسا آ جاتا ہے جس میں ایک حق پرست آدمی کے لیے اس کے سوا چارہ نہیں رہتا کہ عالم اسباب کے تمام سہاروں سے قطع نظر کر کے محض اللہ کے بھروسے پر جان جو کھوں کی بازی لگادے۔ {درحقیقت صرف یہی لوگ ہوتے ہیں جن} کی قربانیاں آخر کار وہ وقت لاتی ہیں جب اللہ کا کلمہ بلند ہوتا ہے اور اس کے مقابلے میں سارے ٹکے پست ہو کر رہ جاتے ہیں۔

[۱۰۰] بیہاں سے پھر کلام کا رخ نفار کمکی طرف مرتا ہے۔

سَالْتَهُم مَنْ خَلَقَ السَّمَاوَاتِ وَالْأَرْضَ وَسَخَّرَ الشَّمْسَ وَالْقَمَرَ
لِيَقُولُنَّ اللَّهُ أَعْلَمُ فَإِنِّي يُوقِنُونَ ۝ أَلَّا إِنَّ اللَّهَ يُبْسِطُ الرِّزْقَ لِمَنْ يَشَاءُ
مِنْ عِبَادِهِ وَيَقْدِرُ لَهُ ۝ إِنَّ اللَّهَ بِكُلِّ شَيْءٍ عَلِيمٌ ۝ وَلَئِنْ
سَالْتَهُم مَنْ نَزَّلَ مِنَ السَّمَاءِ مَاً فَأَحْيِي بِهِ الْأَرْضَ مِنْ بَعْدِ
مَوْتِهَا يَقُولُنَّ اللَّهُ قَلِيلُ الْحَمْدُ لِلَّهِ بِلَّا أَكْثَرُهُمْ لَا يَعْقِلُونَ ۝ ۱۰۱
وَمَا هَذِهِ الْحَيَاةُ الدُّنْيَا إِلَّا لَهُ وَلَعِبٌ ۝ وَإِنَّ الدَّارَ الْآخِرَةَ
لَهِ الْحَيَاةُ مَرْؤُكَانُوا يَعْلَمُونَ ۝ فَإِذَا رَكِبُوا فِي الْفُلُكِ ۝ ۱۰۲

ان لوگوں سے پوچھو کہ زمین اور آسمانوں کو کس نے پیدا کیا ہے اور چاند اور سورج کو کس نے مسخر کر رکھا ہے تو ضرور کہیں گے کہ اللہ نے، پھر یہ کہہ سے دھوکا کھا رہے ہیں؟ اللہ تھی ہے جو اپنے بندوں میں سے جس کا چاہتا ہے رزق کشاوہ کرتا ہے اور جس کا چاہتا ہے تنگ کرتا ہے، یقیناً اللہ ہر چیز کا جانے والا ہے۔ اور اگر تم ان سے پوچھو کس نے آسمان سے پانی بر سایا اور اس کے ذریعہ سے مردہ پڑی ہوئی زمین کو جلا اٹھایا تو وہ ضرور کہیں گے اللہ نے۔ کہو، الحمد للہ، [۱۰۱] مگر ان میں سے اکثر لوگ سمجھتے نہیں ہیں۔ اور یہ دنیا کی زندگی کچھ نہیں سے مگر ایک کھیل اور دل کا بہلوا۔ [۱۰۲] اصل زندگی کا گھر تو دارِ آخرت ہے، کاش یہ لوگ جانتے۔ [۱۰۳] جب یہ لوگ کشتی پر سوار ہوتے ہیں تو

[۱۰۱] اس مقام پر الحمد للہ کا الفاظ و معنی دے رہا ہے۔ ایک یہ کہ جب یہ سارے کام اللہ کے ہیں تو پھر حمد کا مستحق بھی صرف وہی ہے، دوسروں کو حمد کا استحقاق کہاں سے پہنچ گیا؟ دوسرے یہ کہ خدا کا شکر ہے، اس بات کا اعتراف تم خود بھی کرتے ہو۔

[۱۰۲] یعنی اس کی حقیقت بس اتنی ہی ہے جیسے بچے تھوڑی دیر کے لیے کھیل کو دیں اور پھر راپنے اپنے گھر کو سدھاریں۔ یہاں جو باڈشاہ بن گیا ہے وہ حقیقت میں باڈشاہ نہیں بن گیا ہے بلکہ صرف باڈشاہی کا ذرا ما کر رہا ہے۔ ایک وقت آتا ہے جب اس کا کھیل ختم ہو جاتا ہے اور اسی بے سرو سامانی کے ساتھ وہ تخت شاہی سے رخصت ہوتا ہے جس کے ساتھ وہ اس دنیا میں آتا ہے۔ اسی طرح زندگی کی کوئی شکل بھی یہاں مستقل اور پائیدار نہیں ہے۔ جو جس حال میں بھی ہے عارضی طور پر ایک محدود دمت کے لیے ہے۔ اس چند روزہ زندگی کی کامرانیوں پر جو لوگ مر منتے ہیں اور انہی کے لیے ضمیر و ایمان کی بازی لگا کر کچھ عیش و عشرت کا سامان اور کچھ شوکت و حشمت کے مٹاٹھ فراہم کر لیتے ہیں ان کی یہ ساری حرکتیں دل کے بہلوے سے زیادہ کچھ نہیں ہیں۔ ان کھلونوں سے اگر وہ دس میں یا سانچھ ستر سال دل بہلا لیں اور پھر موت کے دروازے سے خالی ہاتھ گزر کر اس عالم میں پہنچیں جہاں کی دلگی وابدی زندگی میں ان کا یہی کھیل بلاعے بے درماں ثابت ہو تو آخراں طفل تسلی کا فائدہ کیا ہے؟

[۱۰۳] یعنی اگر یہ لوگ اس حقیقت کو جانتے کہ دنیا کی موجودہ زندگی صرف ایک مہلت امتحان ہے، اور انسان کے لیے اصل زندگی، جو ہمیشہ ہمیشہ باقی رہنے والی ہے، آخرت کی زندگی ہے، تو وہ یہاں امتحان کی مدت کو اس لبو لعب میں ضائع کرنے کے بجائے اس کا ایک لمحہ اُن کاموں میں استعمال کرتے جو اس ابدی زندگی میں بہتر تناخ پیدا کرنے والے ہوں۔

دَعُوا اللَّهَ مُحْلِصِينَ لَهُ الدِّينَ هَلْ فَلَمَّا نَجَّهُمْ إِلَى الْبَرِّ إِذَا
هُمْ يُشْرِكُونَ لَيَكْفُرُوا بِمَا أَتَيْنَاهُمْ هُنْ لَوْلَيْتَمْتَعُوا وَقَةً فَسَوْفَ
يَعْلَمُونَ ۝ أَوْلَمْ يَرَوْا أَنَّا جَعَلْنَا حَرَمًا أَمْنًا وَيُتَخَطَّفُ النَّاسُ
مِنْ حَوْلِهِمْ أَفِي الْبَاطِلِ يُؤْمِنُونَ وَيُنْعَمَهُ اللَّهُ يَكْفُرُونَ ۝
وَمَنْ أَظْلَمُ مِمَّنْ افْتَرَى عَلَى اللَّهِ كَذِبًا أَوْ كَذَبَ بِالْحَقِّ لَئَلَّا
جَاءَهُ طَالِبًا إِنَّمَا فِي جَهَنَّمَ مَثْوَى الْكُفَّارِ إِنَّمَا فِي جَهَنَّمَ
جَاهَدُوا فِينَا لَنَهَدِيَنَّهُمْ سُبْلَنَا طَوَّافُوا فِي الْمُحْسِنِينَ ۝

اپنے دین کو اللہ کے لیے خالص کر کے اس سے دعا مانگتے ہیں، پھر جب وہ انھیں بچا کر خشکی پر لے آتا ہے تو یا کیک یہ شرک کرنے لگتے ہیں تا کہ اللہ کی دی ہوئی نجات پر اس کا کفران نعمت کریں اور (حیات دنیا کے) مزے لوٹیں۔^[۱۰۳] اچھا، عنقریب انھیں معلوم ہو جائے گا۔ کیا یہ دیکھتے نہیں ہیں کہ ہم نے ایک پر امن حرم بنادیا ہے حالانکہ ان کے گرد و پیش لوگ اچک لیے جاتے ہیں؟^[۱۰۴] کیا پھر بھی یہ لوگ باطل کو مانتے ہیں اور اللہ کی نعمت کا کفران کرتے ہیں؟ اس شخص سے بڑا ظالم کون ہو گا جو اللہ پر جھوٹ باندھے یا حق کو جھٹائے جب کہ وہ اس کے سامنے آ جکا ہو؟^[۱۰۵] کیا ایسے کافروں کا تھکانا جہنم نہیں ہے؟ جو لوگ ہماری خاطر مجاہدہ کریں گے انھیں ہم اپنے راستے دکھائیں گے،^[۱۰۶] اور یقیناً اللہ نیکو کروں ہی کے ساتھ ہے۔

[۱۰۳] تشریع کے لیے ملاحظہ ہو، سورہ انعام، حاشیہ ۲۹، ۳۱، ۳۲۔ سورہ یونس، حاشیہ ۲۹، ۳۱۔ سورہ بنی اسرائیل، حاشیہ ۸۲۔

[۱۰۴] یعنی کیا ان کے شہر مکہ کو، جس کے دامن میں انہیں کمال درجے کا امن میسر ہے، کسی لات یا ہبل نے حرم بنایا ہے؟ کیا کسی دیوی یاد یوتا کی یہ قدرت تھی کہ ڈھانی ہزار سال سے عرب کی انتہائی بد امنی کے ماحول میں اس جگہ کو تمام فتنوں اور فسادوں سے محفوظ رکھتا؟ اس کی حرمت کو برقرار رکھنے والے ہم نہ تھے تو اور کون تھا؟

[۱۰۵] یعنی نبی نے دعوائے رسالت کیا ہے اور تم نے اسے جھلاؤ دیا ہے۔ اب معاملہ دو حال سے خالی نہیں۔ اگر نبی نے اللہ کا نام لے کر جھوٹا عوی کیا ہے تو اس سے بڑا ظالم کوئی نہیں۔ اور اگر تم نے سچ نبی کی تندیزیب کی ہے تو پھر تم سے بڑا ظالم کوئی نہیں۔

[۱۰۶] ”مجاہدہ“ کی تشریع اسی سورہ عکبوت کے حاشیہ ۸ میں گزر چکی ہے۔ وہاں یہ فرمایا گیا تھا کہ جو شخص مجاہدہ کرے گا وہ اپنی ہی بھلائی کے لیے کرے گا (آیت ۶)۔ یہاں یہ اطمینان دلایا جا رہا ہے کہ جو لوگ اللہ کی راہ میں اخلاص کے ساتھ دنیا بھر سے کش کش کا خطہ مولے لیتے ہیں انہیں اللہ تعالیٰ ان کے حال پر نہیں چھوڑ دیتا، بلکہ وہ ان کی دشگیری و رہنمائی فرماتا ہے اور اپنی طرف آنے کی راہیں ان کے لیے کھول دیتا ہے۔ وہ قدم قدم پر انہیں بتاتا ہے کہ ہماری خوشنودی تم کس طرح حاصل کر سکتے ہو۔ ہر ہر موڑ پر انہیں روشنی دکھاتا ہے کہ راہ راست کہ ہڑ ہے اور غلط راست کون سے ہیں۔ جتنی نیک نیتی اور خیر طلبی ان میں ہوتی ہے اتنی ہی اللہ کی مدد اور توفیق اور ہدایت بھی ان کے ساتھ رہتی ہے۔